



Весткі й Паведамленьні

інфармацыйны бюлетэнь Згуртаваньня “ПАГОНЯ”

Viestki j Paviedamleñni


Сусьветнае сеціва: e-krama.com, pahonia.com

Электронны адрас: viestki@mail.com

✉ P. O. Box 3225, Farmingdale, NY 11735

№ 1 (623)

Студзень 2018 г.



Гісторыя і Беларусь: калі ж яны сыйдуцца разам

Напярэдадні Новага году, што ўславіць 100-годзьдзе Беларускай Незалежнасьці і аддасць, спадзяемся, належную пашану Акту 25 Сакавіка 1918 году, ягоным створцам і ўсім беларусам, вядомым і невядомым, што дзеялі ў імя незалежнай Бацькаўшчыны і аддавалі за яе свае жыцці, хацелася б падзяліцца сваімі думкамі пра гісторыю Беларусі, яе важнасьць і неабходнасьць для існаваньня і разьвіцьця нашай нацыі.

Беларускія землі маюць ужо больш як 1000 год пісанай, фіксаванай гісторыі. Назапашаныя крыніцы і зарэгістраваныя факты рэгулярна пашыраюцца, расьце корпус гістарычных і гістарыяграфічных працаў. Але дасюль яшчэ не зусім ясны прадмет вывучэньня беларускай гісторыі. З аднаго боку, існуе шэраг працаў і папулярнай літаратуры, дзе ўсе падзеі й асобы, што ў нейкі спосаб датычныя Беларусі, залучаюцца ў склад беларускай гісторыі, з другога боку, пэўныя гіпэркарэктныя навукоўцы пярэчаць залучэньню ў каноны беларускай гісторыі такіх падзеяў, як Грунвальдзкая бітва або паўстаньне 1831 году, і такіх асобаў, як Францішак Скарына або Кастусь Каліноўскі, бо, згодна з іхнымі паглядамі, Скарына і Каліноўскі не маглі належаць да беларускай нацыі, бо тая стварылася не раней канца 19-га стагодзьдзя. Некаторыя дасьледчыкі гавораць пра паасобныя гісторыі гэбраў у Беларусі, гісторыю расейскага панаваньня ў Беларусі, гісторыю БССР і г. д. — гэта значыць, яны ставяць за сукупнасьць дыскрэтных паасоб-

ных гісторыяў, якія разам нібыта могуць даваць адказ на пытаньне аб гістарычным мінулым беларускіх земляў.

Але дзе мэта гістарычных наратываў, у чым яна? Ці намацаецца мэта беларускага гістарычнага шляху, і дзе яна хаваецца? Ці спрыяюць гэтай мэце новыя росшукі, скажам, у такіх галінах, як “роля прафсаюзаў у індустрыялізацыі БССР” або заглыбленьне ў біяграфічныя дэталі з жыцця паваенных першых сакратароў КПБ?

Захоўваецца, закладзеная пераважна ў савецкія часы, дэфармацыя гістарычнага наратыву ў адносінах зьяваў і падзеяў, датычных Беларусі — утварэньне беларускага нацыянальнага руху разглядаецца як вынік польскага палітыкаваньня супраць Расеі, БНР абвешчаецца нямецкай інтрыгай, а Другая Сусьветная вайна ў Беларусі — пераможным змаганьнем савецкіх партызанаў і Чырвонай арміі супраць фашыстаў ды купкі іхных памагатых-калябарантаў.

Здавалася б, кожны сумленны і прыстойны гісторык-прафэсіянал, кожны лягчыны чалавек у Беларусі можа толькі падтрымоўваць беларусацэнтрную гістарыяграфію ў Беларусі. Але, безумоўна, ня ўсё так гладка і проста. Да праблемаў чыста гістарыяграфічных дадаюцца праблемы палітычныя і, наагул, функцыянаваньне, фіксаваньне ды інтэрпрэтацыя гістарычнай памяці. У гэтай сувязі прыкладам пераўвасабленьня гістарычнай памяці ў гістарыяграфічным наратыве могуць быць выпадкі са Сьвята-ланай Алексіевіч і Рыгабэртаў Мэнчу,

набэліянткамі адпаведна зь Беларусі й Гватэмалы, што ў сваіх творах адвольна карысталі інфармацыю аб гістарычных падзеях ды мянялі яе ў адпаведнасьці са сваімі ідэялягічна матываванымі мэтамі.

Глянучы шырэй, на сусьветны прасьцяг, бачым, як на вачох некалькіх генэрацыяў адбылася, напрыклад, у амэрыканскім гістарыяграфічным наратыве трансфармацыя зместу Грамадзянскай вайны ў ЗША ў змаганьне за зьнясеньне рабства, а ў гістарыяграфіі большасьці краінаў Захаду — трансфармацыя зместу Другой Сусьветнай вайны — як у значнай ступені змаганьня ў абарону эўрапейскіх гэбраў. Беларускім гісторыкам варта ўважліва прыгледзецца да гэтых зьяваў і адкласьці для сябе рацыянальныя зерняткі, адкінуўшы тэндэнцыйную і непрыдатную палову.

* * *

Што ж на сабой справе мусім разумець пад беларускай гісторыяй або гісторыяй Беларусі, ці гэта тое ж самае, ці не? І што мусіць быць прадметам беларускай гісторыі? Пэўныя паралелі можна намацаць у пытаньні пра тое, што ёсьць беларуская літаратура, што ёсьць літаратура Беларусі, ці адно гэта і тое ж. Ці зьяўляюцца творы Адама Міцкевіча і Ўладыслава Сыракомлі, Мэндалэ Мойхэрсфарым і Залмана Шнэвура фактам беларускай літаратуры, калі месца дзеяньня твораў — беларускія засьценкі й мястэчкі, дзеявыя асобы — мясцовыя жыхары, але і мова, і нацыянальнае вызна-

працяг на бачыне 2

Сьнежаньскі сход Згуртаваньня “Пагоня”

У суботу, 9 сьнежня 2017 году, у Доме Маракоў на Мангэтане адбыўся чарговы сход Беларуска-Амэрыканскага Згуртаваньня “Пагоня”. Напачатку сходу старшыня арганізацыі сп. Віталь Зайка прывітаў прысутных і каротка распавёў пра мэты і прынцыпы арганізацыі. Затым ён узгадаў пра беларускае нацыянальнае свята, Дзень Герояў, якое прысьвечана змагарам за незалежнасьць Беларусі і, найперш, героям антыбальшавіцкага змаганьня на Случчыне ў лістападзе-сьнежні 1920 году. Сп. Віталь Зайка прачытаў кароткі рэфэрат, прысьвечаны 97-м угодкам Слуцкага Збройнага Чыну. У ім ён адзначыў важнасьць гэтай падзеі, як першага ў найноўшай гісторыі Беларусі прыкладу арганізаваўнага ўзброенага змаганьня пад лёзунгам незалежнасьці й свабоды для Беларусі. Прамоўца спыніўся на падзеях, што папярэднічалі Слуцкаму Збройнаму Чыну, і на міжнароднай сытуацыі ў той час, а таксама на падзеях у Беларусі, і ў прыватнасьці на Случчыне, у 1917-1920 гг. Ён таксама распавёў пра Беларускае Нацыянальнае Камітэт Случчыны, які ў кастрычніку 1920 году пераняў уладу на Случчыне, і ў сярэдзіне лістападу склікаў Першы Беларуска-Зьезд прадстаўнікоў Слуцка і Случчыны, на які былі прысланыя 107 дэлегатаў, сярод якіх набылі ўплыў мелі беларускія эсэры. Дэлегаты прынялі рэзалюцыю, у якой прызналі Радз БНР і абвесьцілі савецкі ўрад Кнорына ў Беларусі самазваным і узурпатарскім. Зьезд абраў Беларуска-Радз Случчыны – часовы ўрад у павеці і на і прылеглых абшарах у складзе 17 асобаў на чале з Уладзімерам Пракулевічам, і даручыў Радзе фармаваньне беларускага войска. На абвешчаньне фармаваньня

вайсковых адзінак для абароны краю адгукнуліся больш за 10 тысяч дабраахвотнікаў, але для ўсіх не было зброі. Былі сфармаваныя два палкі, аб’яднаныя ў Першую Слуцкую брыгаду войска БНР, якія неўзабаве ўступілі ў бой супраць наступаючых частак Чырвонай арміі. Баі за вёскі Семежава і Вызна былі асабліва жорсткімі, случчакам перашкаджалі недахоп зброі й рыштунку, а таксама эпідэмія тыфу. Разам з тым случчакі змаглі больш месяца супрацьстаяць рэгулярнаму бальшавіцкаму войску і пераходзіць у контратакі. У канцы сьнежня 1920 году аддзелы случчакоў, што ўжо ня мелі амуніцыі, перайшлі раку Лань і былі інтэрнаваныя палкамі.

Слуцкі Збройна Чын стаў адной з гераічных старонак у беларускай гісторыі, і яго ад сярэдзіны 1920-х гадоў адзначалі ў беларускіх суполках у Заходняй Беларусі й на эміграцыі, а з канца 1980-х гадоў сталі адзначаць і на Бацькаўшчыне. Нацыянальнымі сіламі былі пастаўленыя памятныя крыжы на месцах колішніх баёў Слуцкай брыгады. Нажаль, кожны год святаваньне ў Слуцку ды іншых месцах Беларусі суправаджаецца перасьледам з боку лукашэнкаўскай міліцыі, якая рэгулярна праводзіць затрыманьні ўдзельнікаў пад рознымі штучнымі прэтэкстамі. Але раней ці пазьней Дзень Герояў стане дзяржаўным святам у Беларусі, і памяць герояў-случчакоў будзе годна і ўрачыста адзначацца па ўсёй краіне.

Затым з прамовай пра неабходнасьць нацыянальнай канцэпцыі гісторыі Беларусі выступіў сп. Зьміцер Левіт. Ён спыніўся на пытаннях, звязаных з назовам краіны і зь мітамі, якія былі збудаваныя вакол яго. Гістарычная канцэпцыя ёсьць адным з нацыя-



З. Левіт

вызначальных чыннікаў для дадзенага этнасу, і таму пакуль ня будзе прынятая свая гістарычная канцэпцыя, не адбудзецца асэнсаваньне свайго гістарычнага мінулага – нацыя ня зможа цалкам сфармавацца і вызначыць сваю будучыню. Сп. В. Зайка і сп. Віктар Едзіновіч выступалі з удакладленьнямі па некаторых асьпэктах прамовы сп. Левіта.

Сп-чня Насьця Сьцігія выступіла з інфармацыяй пра свой праект – кінатэатр для аматараў фільмаў на беларускай мове “Кіно-Віно”, што мае рэгулярныя сустрэчы ў Нью-Ёрку з праглядамі фільмаў і абмеркаваньнямі іх за келіхам віна.

У разьдзеле “Рознае” прагучэлі аб’явы й паведамленьні, адбыліся знаёмствы з гасьцямі “Пагоні”, што першы раз прыйшлі на сход арганізацыі. Затым ўсе прысутныя мелі нагоду працягнуць знаёмствы пры сьціпрых пачастунках.

Віталь ЗАЙКА

працяг з бачыны 1

чэньне іх ня ёсьць беларускімі ў сучасным, сьцісла вызначаным, сэнсьце?

Яшчэ адной важнай рысай для разгляду мусіць зрабіцца сыстэма каардынатаў, гэта значыць разгляд матывацыяў і ацэнка дзейнасьці гістарычных актараў праз прыкладаньне да іх аналізу ды мэталёгіі, што лічаць цэнтар вагі ды важнасьці разьмешчаным менавіта ў межах самой Беларусі або беларускіх земляў, адмаўляючыся, або крытычна пераасэнсоўваючы пагляды на беларускія землі як частку нечага большага, і як усяго толькі сэгмэнт больш значнай, істотнай, інтэгральнай гістарычнай цэласьці.

Гэтак жа як праца па гісторыі Бэльгіі, напісаная з пазыцыяў французскіх, ёсьць найперш фактам французскай гістарыяграфіі, і можа ўважацца бэльгійскай гістарыяграфіяй за другасны факт, і падобна зь нямецкімі працамі пра Аўстрыю (працамі пра Аўстрыю ў кантэксьце нямецкай гісторыі) або з аўстрыйскімі пра Славенію (у кантэксьце гісторыі Аўстрыі), гэтак жа і працы па гісторыі Беларусі могуць уважацца за паршасныя факты беларускай гістарыяграфіі, у выпадку калі яны напісаныя з пункту гледжаньня пазыцыі беларускіх насельнікаў, ацэньваючы ў першую чаргу падзеі й матывацыю актараў у сувязі з іхнымі лякаль-

нымі, прывязанымі да месца, да жыцця на беларускіх землях, інтарэсамі.

На сёнешні дзень у беларускай гістарычнай навуцы існуюць некалькі лягераў, якія апэруюць несумяшчальнымі, або цяжка сумяшчальнымі, катэгорыямі й прыкладаюць адрозныя крытэры да гістарычных падзеяў і асобаў. Пытаньне “настрыфікацыі” беларускага ў гісторыі застаецца адкрытым, мэтодыка і катэгорыіны апарат застаюцца ў працэсе фармаваньня.

Вывучэньне Беларусі ў Вольным сьвеце застаецца ў зародкавым стане і, па-за невялікай колькасьцю працаў пера-

працяг на бачыне 3

Гісторыя і Беларусь

працяг з бачыны 2

важна нямецкіх навукоўцаў, гісторыя Беларусі ўяўляе сабою экзатычную дысцыпліну, наватвор, кшталт астэроіду, што з'явіўся на гістарычным небасхіле пасля каляпсу плянэты "СССР".

У сувязі з гэтым варта звярнуць увагу на тэрміналогію. Што пры апісанні гістарычных падзеяў і асобаў можна ўважаць за беларускае і за беларусаў. Калі пачаць з этнагеаграфічнага акрэсленьня краіны ў розныя гістарычныя эпохі, найбольш слухным падаецца найменне "беларускія землі". Часцяком чуюцца прэрэчаныя збоку гіпэркарэктных апанэнтаў супраць таго, каб называць, скажам, мову створаных на беларускіх землях і пераважна кірылічных летапісаў, статутаў, прывілеяў ды іншых дакументаў, перакладаў Бібліі — беларускай або старабеларускай. У якасці аргументу выстаўляецца тое, што марфалагічныя і лексычныя рысы ня тоесныя сучанай беларускай мове, і што самыя аўтары называлі яе інакш. Тое ж тычыцца і, скажам, пераважнай большасці насельніцтва Вялікага Княства Літоўскага часоў Скарыны, або насельніцтва, што трапіла пад першы разбор Рэчы Паспалітае. Гэты сялянскі акія, што меў выпачкі — гарады і мястэчкі, укропванні шляхты й гэбраў: ці ён можа быць названы беларускім, калі самыя ягоныя прадстаўнікі называлі сябе інакш?

Між тым назовы "старабеларуская мова", "старажытная беларуская мова" для мовы кірылічных і некаторых лацінскіх пісьмовых помнікаў часоў Вялікага Княства Літоўскага не з'яўляюцца нелягічнымі. Тое ж і для назову "прота-беларуская мова" для, скажам, беларускай рэдакцыі стараславянскай мовы, а й нават сымбалічна — мовы, напрыклад, сьв. Кірылы Тураўскага. Вялікае Княства Літоўскае мае ня менш падставаў звацца "Старабеларуская дзяржава", чымся, напрыклад, Бізантыя — сярэднявечнай грэцкай дзяржавай, або Харэзм — старажытнай туркменскай дзяржавай. Нягледзячы на гарантывы супраціў навукоўцаў, найперш з іншых краінаў, што гістарычна мелі дачыненне да Вялікага Княства Літоўскага, аргументацыя на карысць беларускасці.

І, безумоўна, насельніцтва беларускіх земляў мае ўсе гістарычныя, генэтычныя і лягічныя падставы быць называным старажытнымі беларусамі, старабеларускім або, у ранейшыя часы, протабеларускім этнасам.

Пры гэтым трэба быць гатовымі да рэцэпцыі пэўнага анахронізму, але гэта ня будзе зьявай гратэскавай і/або ўнікальнай, пасля як тысячагадовая ўсход-

няя Рымская імперыя "рамеяў" стала называцца Бізантыяй і яе пааданія, адпаведна, бізантыйцамі, або пасля як Пэрсія стала Іранам, бірманцы — м'янмарцамі, а Грузія плянуе пачаць міжнародную кампанію па замене сваёй назвы ў сусветным ужытку на "Сакартвэла".

Падобным чынам мае сэнс разгледзець "нацыянальную" прыналежнасць выбітных гістарычных асобаў, што паходзілі зь беларускіх земляў або мелі да іх дачыненне, як, напрыклад, князі Вітаўт і Ягайла, гэтман Сапега, асветнік Будны, генэрал Касцюшка, мастак Шагал, філзаф Лоскі. Неабходна выпрацаваць шэраг крытэраў, якія б прыкладаліся да высьвятленьня ступені заангажаванасці дадзенай асобы ў беларускую гісторыю.

Дарэчы, адною зь першых задачаў сапраўды беларускай гістарыяграфіі мусіла б зрабіцца аналізаванне і асэнсаванне гістарычнага шляху сумежных і суабшарных нацыяў і этнасаў, перадусім украінцаў, палякаў, гэбраў-літвакоў і летувісаў.

Скончыўшы з пытаннем тэрміналогіі, варта было б звярнуцца да пытання мэтадыкі, цэнтру вагі й каардынатаў. Калі паглядзець на гістарычную анамэтыку, што зафіксаваная ва ўрбаністычных назвах сёнешняй Беларусі, выдавочна, што цэнтар вагі сучаснай беларускай гістарычнай сьведчасці, прынамсі ў яе афіцыйным выяўленьні, застаецца па-за межамі сучаснай Беларусі. Чаго вартыя хаця б назвы і помнікі, што засталіся ад 74-гадовага камуністычнага панавання ў Беларусі, пераважна бяз усялякіх зьменаў.

Безумоўна, савецкі пэрыяд гісторыі Беларусі ўтрымоўвае шмат табуяваных тэмаў, але ён варты пільнага разгляду і аналізу, бо сытуацыя існавання і развіцця беларускай нацыі ў несвабодзе пры Саветах дакладна адлюстроўваецца ў грамадзкай і палітычнай сытуацыі ў сучаснай Беларусі, і мэтадалягічныя і факталагічныя зноходкі пры разглядзе гісторыі БССР могуць быць сасаванія і для аналізу сучаснасці й падзеяў, інстытутаў і асобаў у сёнешняй РБ.

У міжчасе беларуская сытуацыя ўскладненая магутным славем полем з Расеі, амаль кожная тэма зь беларускай нацыянальнай гісторыі ў той ці іншы спосаб уступае ва ўзаемадачыненьні з расейскай гістарыяграфіяй, праз адукацыю, супольную сыстэму абароны дысэртацыяў, непараўнальныя рэсурсы, што выдаткоўваюцца на звязаныя з гісторыяй рэчы.

У Расеі выдатна разумеюць значанне гісторыі для фармавання нацыянальнага сьветагляду, характару ўзаемадачыненьняў грамадзянаў, лягальнасці да краіны і дзяржавы і падобным. Таксама

разумеюць і той уплыў, які можна аказаць Расея на былыя савецкія рэспублікі, трансмітуючы расейскія гістарыяграфічныя мадэлі нагонкі. Фактычна, канфлікт з Украінай быў цалкам абгрунтаваны праз фікцыйныя бяздоказныя абвінавачанні ў фашызме і прыцягнутыя за вушы, перакручаныя гістарычныя зьвесткі з часоў Другой Сусветнай вайны і паваеннага антысавецкага супраціву ў Заходняй Украіне. Тады спрацавалі даволі прымітыўныя і аглабельныя абвінавачанні, якія праз расейскае тэлебачанне і масавыя сродкі трансмітавалі таксама і ў Беларусь. Для больш адукаваных і абазнаных у гісторыі існуюць іншыя каналы індэктрынацыі — сярод іх арганізацыя "Гістарычная праўда" (сайт <http://www.istpravda.ru/bel/>), што публікуе выданні — манаграфіі, зборнікі артыкулаў, зборнікі дакументаў па тэме Другой Сусветнай вайны на абшары ўсходняй Эўропы і былога СССР, праводзячы прарасейскую, шавіністычную лінію досыць субтыльным, дыскрэтным чынам.

Гэтак жа з пазыцыі, разьмешчанай звонку межаў Беларусі, разглядаецца і беларуская гісторыя 20-га стагоддзя. Падзеі большавіцкай рэвалюцыі, датычна Беларусі, "натуральна" прэзэнтуюцца праз большавіцкую афіцыйную прапаганду, што не падпала амаль ніякай рэвізіі, а падзеі Другой Сусветнай вайны ў Беларусі дасюль афіцыйна лічацца "Вялікай Айчынай вайной (савецкага народу)", з ужываньнем сталінісцкага назову, хоць значная колькасць беларусаў ды іншых жыхароў Беларусі не лічыла Саветы сваёй "айчынай".

Безумоўна, такая прэзэнтацыя і рэцэпцыя гісторыі Беларусі ёсць вынікам захавання палітычна-ідэалагічнага статусу-кво часоў позняга савецкага ладу, да якога краіну і яе гістарычную навуку збоўшага павярнулі Лукашэнка і ягоныя дарадцы пасля нядоўгае "гістарыяграфічнае вясны" канца 1980-х — пачатку 1990-х гадоў. І, безумоўна, такое становішча ня будзе вечным. Сапраўды, нацыянальная гістарыяграфія ў беларускай незалежнай дзяржаве, якая цяпер знаходзіцца пад уціскам, выйдзе на шырокі прасцяг і запануе раней ці пазней.

Пытаньне ў тым, якой стане гэтая вызваленая беларуская гістарыяграфія, па якім шляху яна пойдзе, якой мэце будзе служыць, шлях для якой тэлеалёгіі будзе праставаць. Натуральным узорам, як і ва ўсе амаль часы, было б звяртанне да гістарычнай навуцы на Захадзе, у Вольным сьвеце. Але прыгледзімся, што адбываецца на Захадзе, і як выглядаюць справы ў гістарычнай навуцы і выкладанні гісторыі ў тых краях.

заканчэньне на бачыне 4

заканчэньне з бачыны 3

Найпершае, што кідаецца ў вочы – гэта тое, што ў трактаваньні гісторыі, яе напісаньні й выкладаньні адбыліся велізарныя, вызначальныя зьмены.

Ненацыянальная гісторыя проста немаральная, гэта тое, што немажліва абараніць перад прастай аргументацыяй на падставе лёгікі й здаровага сэнсу. Але – такая гісторыя ствараецца, выкладаецца, і падтрымліваецца цяперашняй уладай у Беларусі.

Між тым у Вольным сьвеце новая хваля ў гістарыяграфіі выліваецца ў “штудыі ідэнтычнасьці” й “міждысцыплінныя штудыі”. Назіраецца адмова ад нармальнага выпрабаванага катэгарыйнага і мэтадыстычнага апарату, адбываецца адвольнае стварэньне тэорыяў, што працуюць на “дабрачыннасьць”, “сацыяльную роўнасьць” і пасля пад іх падгінаюцца і падстрыгаюцца фактаграфічныя дадзеныя. У выніку ўся заходняя цывілізацыя апынаецца загрузлай у грахах, перадузятасьцях і перакосах, у тым ліку – у эўрацэнтрызме. Уся дасюлешная гісторыя, створаная на Захадзе і напісаная, на думку прагрэсістаў, “здохлымі белымі мужамі” і пра “здохлых белых мужоў”, аб’яўляецца імі хібнай і памылковай, а таксама непрыдатнай для выкладаньня ў новым, мультыкультурным і шматрасавым грамадстве. Агітарычны і анахраністычны падыход да разгляду і аналізу гістарычных падзеяў

робіцца ўсё больш адметнай рысай штудыяў, якія прэтэндуюць на навуковасьць і, асабліва, на прагрэсіўнасьць.

Левыя акадэмічныя ідэі – тыя ж панурныя марксысцкія трызьненні, зь якімі добра абзнаёміліся за часы камуністычнага панаваньня, – цяпер аб’ехалі цэлы сьвет і вяртаюцца з іншага боку, прыбраныя ў новыя, фэцкія шаты, але ад таго ня менш панурныя. Таталітарнасьць, несвабода – тое, што высылае наперад гэтыя ў новых шатах ідэі. Розьніца пакуль у тым, што за “хібныя” гістарычныя пагляды раней пазбаўлялі свабоды й жыцьця, а цяпер, пакуль што, толькі пасадаў ды фінансаваньня, што, дарэчы, працуе таксама досыць эфэктыўна на абмежаваньне акадэмічнай свабоды і плюралізму паглядаў.

І разам з тым новая генэрацыя даследчыкаў і акадэмікаў, некрытычна запазычваючы з захаду тэорыі, якімі хворы цяпер Запад, імкнецца інсталяваць іх у Беларусі, каб і ў нашай гаротнай старонцы было ня горай, “як у людзей”. А тое, што гэтая рэч ёсьць ня добрая і хворая, і яна, хоць і паходзіць з Захаду, але не прадстаўляе ідэяў гэтага самага Захаду, або Вольнага сьвету, але патаптаньне гэтых ідэяў ім не відавочна і наагул нябачна.

З другога боку выяжджае на беларускую гістарыяграфічную сцэну пакурочаная гістарычная квазінавука сучасных “ідэнтытэт-штудыяў”. Як айфоны, ламбэрсэкс-фрызуры і фалафель, яна

робіцца паступова рэальнасьцю, фэцкай моднай прысутнасьцю ў Беларусі, а яе апанэнты выстаўляюцца як адсталыя нецікавыя неактуальныя рэтраграды, і часам як мала адрозныя ад тых прафэсіяналаў-гісторыкаў, што абслугоўваюць патрэбы цяперашняга аўтарытарнага кіраўніцтва.

Разам з тым заходняя прагрэсісцкая гістарычная навука можа ўтрымліваць элемэнты, мэтадычныя напрацоўкі, што пры пэўных умовах вартыя ўважлівейшага разгляду і мажлівага дастасаваньня для разгляду і аналізу зьяваў і працэсаў беларускай гісторыі. Прыкладамі могуць быць “субалтэрн”-тэорыя з галіны разгляду каляніялізму, або постструктуралісцкія мэтады ў аналізаваньні самага рознага кшталту гістарычных тэкстаў. Вартай і надзвычай каштоўнай ёсьць вусная гісторыя і праца па зьбіраньні яе мусіць быць нармалізаваная і пастаўленая на парадак дня ў навуковых установах і ў асобных навукоўцаў і аматараў гісторыі.

Адным словам, шмат што можа ўгноіць глебу беларускай гістарыяграфіі, і самыя кур’ёзныя тэорыі могуць утрымліваць сэгмэнты, прыдатныя для аналізу гістарычных падзеяў. Але галоўнай і вызначальнай справай застаецца акрэсьленьне нацыянальнага кірунку для беларускай гістарыяграфіі і перанясеньне пачатку сыстэмы каардынатаў беларускай гісторыі і яе мэтаў у Беларусь.

Віталь ЗАЙКА**Уплаты ў Згуртаваньне
Њёёäää’ ё äöäüääää! üf 3:**

К. Жукоўская60
М. Пятроў60
А. Талочка60

Усім шчыры дзякуй!**Уплаты ў Згуртаваньне
“Пагоня” шліце на адрас:
P. O. Box 572
New York, NY 10113**

**Чэкі, калі ласка, выпісвайце
на імя скарбніка
Згуртаваньня “Пагоня”
Viktar Yedzinovich.**

Шаноўныя сябры Згуртаваньня “Пагоня”, калі ласка, своечасова аплочвайце гадавыя сяброўскія складкі і падпіску на інфармацыйны бюлетэнь “Весткі й Паведамленьні”.

Наступны сход

**Беларуска-Амэрыканскага
Згуртаваньня “ПАГОНЯ”**
адбудзецца ў суботу **13 студзеня
2018 году** ў Доме Маракі на
Мангэтане па адрасу:

**Seafarers and International House
123 East 15th Street
New York, NY 10003.**

Даяезд цягнікамі падземкі **L, N, Q, R,
W, 4, 5, 6** да прыпынка **Union Square.**

Будынак знаходзіцца адзін блёк на
ўсход ад **Union Square** па **15-й вуліцы**
на скрыжаваньні з **Irving Place.**

Заля сходаў на 2-м паверсе.
Пачатак: **а 6-й** гадзіне вечара.

Аб месцы і часе правядзеньня
імпрэзаў, ладжаных Згуртаваньнем
“Пагоня”, можна даведацца
наведаўшы сайт **pahonia.com**

Паважаныя **А. Волкава, А. Данкоў**,
калі ласка, паведаміце рэдакцыі
вашыя дакладныя паштовыя адрасы.

**Ахвяравалі на выданьне бюлетэня
Весткі й Паведамленьні:**

З. Джум30
А. Крыж30
З. Левіт30
А. Талочка30
А. Цыбулька30
В. Якімовіч30

Шчыры дзякуй!

Падпіска на бюлетэнь можна
даслаўшы ў рэдакцыю аплатай гада-
вой падпіскі (\$30) на адрас:

**Marat Klakotski
P. O. Box 3225
Farmingdale, NY 11735**

Чэкі выпісвайце на імя скарбніка
“Пагоні” **Viktar Yedzinovich.**

Падпіску на бюлетэнь таксама
можна аформіць наведаўшы сайт
www.e-krama.com

Рэдакцыя бясплатна надрукуе пры-
ватныя абвесткі і будзе ўдзячная за
дасланыя для друку артыкулы, вод-
гукі й лісты.